

ఎనిమిదవ అధ్యాయం

ప్రళయ దినాన చివరి గడియలు

1-ప్రజలు ఎవరినైతే పూజించారో లేక విధేయులుగా ఉన్నారో

వారివెంట పోతారు.

ప్రజలందరూ నరకంలోనికి లేక స్వర్గంలోనికి పోతారు. అవే ప్రజలందరికీ శాశ్వతమైన నివాసాలు. ప్రళయ దినాన ప్రతి మనిషి తన ఆరాధ్యుల వెంట ఉంటాడు. నాస్తికులు, బహుధైవారాధకులు, అల్లాహ్‌ను తిరస్కరించినవారు, ధర్మ విద్వాంసులను, పుణ్యాత్ములను, సత్పురుషులను (ఔలియాలనూ, వారి సమాధులనూ) అల్లాహ్‌కు సహవర్తులుగా నిలబెట్టి పూజించిన వారందరినీ నరకంలోకి నెట్టివేయబడుతారు. అదే విధంగా విగ్రహాలను, వారి పూజ్యులను కలిపి నరకంలో విసరెయ్యబడును. ఇంకా మూఢ నమ్మకాల ఆధారంగా జీవించినవారు, ధర్మాన్ని తమ ఇష్టానుసారంగా రచించుకొని మార్గభ్రష్టత్వానికి గురికాబడిన వారందరూ నరకానికి పోతారు. కనుక అల్లాహ్ ఖుర్ఆన్ గ్రంథంలో ఇలా సెలవిచ్చాడు:

﴿إِنَّكُمْ وَمَا تَعْبُدُونَ مِنْ دُونِ اللَّهِ حَصَبُ جَهَنَّمَ أَنْتُمْ لَهَا وَرِدُونَ ﴿٩٨﴾ لَوْ كَانَتْ هَتُولاَءِ إِلَٰهَةً مَا وَرَدُوها وَكُلٌّ فِيهَا خَالِدُونَ ﴿٩٩﴾ لَهُمْ فِيهَا زَفِيرٌ وَهُمْ فِيهَا لَا

يَسْمَعُونَ ﴿١٠٠﴾ الأنبياء: 98-100

“నిస్సందేహంగా మీరూ, అల్లాహ్‌ను కాదనీ’ మీరు ఆరాధించే మీ దైవాలూ నరకానికి ఇంధనం అవుతారు. మీరంతా అక్కడికే (నరకాగ్నికే) చేరవలసి

ఉన్నది. వారు నిజంగానే దేవుళ్ళే అయితే, అక్కడకు (నరకాగ్నికే) పోయేవారు కారు. ఇక అందరూ శాశ్వతంగా అందులోనే ఉంటారు. దానిలో వారు బాధాకరమైన రోదనలూ, కేకలు పెడుతూ ఉంటారు. అందులో వారికి (ఆ రోదనల కారణంగా) ఏ శబ్దమూ వినిపించదు.”

(21, సూరతుల్ అంబియా: 98-100)

﴿أَحْشَرُوا الَّذِينَ ظَلَمُوا وَأَزْوَاجَهُمْ وَمَا كَانُوا يَعْبُدُونَ ﴿٢٢﴾ مِنْ دُونِ اللَّهِ فَأَهْدُوهُمْ إِلَى صِرَاطِ الْجَحِيمِ ﴿٢٣﴾﴾

“దుర్మార్గులందరినీ, వారి సహచరులనూ, అల్లాహ్ ను కాదనీ వారు ఆరాధిస్తూ ఉండిన (ఇతర) దైవాలనూ చుట్టుముట్టి తీసుకురండి. ఆ తరువాత వారందరికీ నరకానికి దారి చూపండి” అని అంటాడు.

(37, సూరతుస్ సాఫాత్: 22-23)

﴿يَقْدُمُ قَوْمُهُ يَوْمَ الْقِيَمَةِ فَأُورِدَهُمُ النَّارَ وَبِئْسَ الْوَرْدُ الْمَوْرُودُ ﴿١٨﴾﴾ هود: 98

“ప్రళయ దినాన అతను (ఫిరౌన్) తన జాతివారికి (నాయకత్వం వహించి) ముందు ముందు ఉంటాడు. తన నాయకత్వంలో వారిని నరకానికి తీసుకుపోతాడు. ఎవరైనా దానిలో చేరటానికి అది ఎంత నికృష్టమైన గమ్యస్థానం.” (11, సూరతు హూద్: 98)

అల్లాహ్ ను ఆయన ప్రవక్తను విశ్వసించినవారు వారి ఆజ్ఞలకు అనుగుణంగా నడుచుకున్నవారు, భయభక్తులతో పాపాలకు దూరంగా ఉంటున్నవారు, మహా విశ్వాసులు, పుణ్యాత్ములు. ప్రళయ దినాన వారికి ఎలాంటి భయం ఉండదు. ప్రళయ దినాన వారు శాంతిని, స్థిరాన్ని, నిలకడను పొందుతారు. కనుక అల్లాహ్ ఇలా ప్రకటించాడు:

﴿إِنَّ الَّذِينَ سَبَقَتْ لَهُمْ مِنَّا الْحُسْنَىٰ أُولَٰئِكَ عَنْهَا مُبْعَدُونَ ﴿١٠١﴾ لَا يَسْمَعُونَ حَسِيسَةً وَهُمْ فِي مَا أَشْتَهَتْ أَنفُسُهُمْ خَالِدُونَ ﴿١٠٢﴾ لَا يُخْزِنُهُمُ الْفَزَعُ الْأَكْبَرُ وَتَتَلَقَّيْنَهُمُ الْمَلَائِكَةُ هَذَا يَوْمُكُمْ الَّذِي كُنْتُمْ تُوعَدُونَ ﴿١٠٣﴾﴾

﴿١٠٣﴾ الْآنبياء: 103-101

“ఇక మా నుండి మేలు జరుగుతుందనీ ముందే నిర్ణయమైపోయిన ప్రజల విషయానికి వస్తే, వారు తప్పకుండా దానికి (అగ్నికి) దూరంగా ఉంచబడతారు. దాని రెపరెపను పైతం వారు వినరు. వారు కలకాలం తమ మనస్సులు కోరుకునే భాగ్యాల మధ్య ఉంటారు. తీవ్రమైన (ప్రళయ) బీభత్స సమయంలోనూ వారు ఏ మాత్రం ఆందోళన చెందరు. అల్లాహ్ దూతలు ఎదురు వచ్చి, వారికి స్వాగతం పలికి, “మీకు వాగ్దానం చేయబడిన మీ దినం ఇదే” అని అంటారు.

(21, సూరతుల్ అంబియా: 101-103)

విశ్వాసులు మరియు వంచకులు అల్లాహ్ ముందు హాజరవుతారు. వారందరూ అల్లాహ్ కొరకు నిరీక్షిస్తూ ఉంటారు. అప్పుడు అల్లాహ్ “మీరు ఎవరి కోసం నిరీక్షిస్తున్నారు” అని అంటాడు. వారంతా: “మా ప్రభువు కొరకు నిరీక్షిస్తున్నామనీ” అంటారు. ఆ తరువాత అల్లాహ్ తన “సాఖ్”ను (పిక్కలిని) బహిర్గతం చేస్తాడు. విశ్వాసులందరూ దాన్ని చూసి తమ ప్రభువనీ తెలుసుకుంటారు. తరువాత వారందరూ సజ్దా (సాష్టాంగ ప్రణామం) చేస్తారు. కాని వంచకులు సజ్దా చేయలేరు. కనుక అల్లాహ్ ఇలా తెలియజేసాడు:

﴿يَوْمَ يُكْشَفُ عَنْ سَاقٍ وَيُدْعَوْنَ إِلَى السُّجُودِ فَلَا يَسْتَطِيعُونَ﴾

“ఆ (ప్రళయం) రోజు అల్లాహ్ తన “సాఖ్”ను (పిక్కలిని) తెరుస్తాడు. తరువాత సజ్దా (సాష్టాంగ ప్రణామం) చేయటానికి పిలువబడతారు. అప్పుడు వారు (అవిశ్వాసులు మరియు వంచకులు సాష్టాంగ ప్రణామం) చేయలేరు.” (68, సూరతుల్ ఖలమ్: 42)

తరువాత విశ్వాసులందరూ అల్లాహ్ వైపు మరులుతారు. అప్పుడు సిరాత్ను (స్వర్గంలోకి పోవుటకై నిలబెట్టే వంతెన) సిద్ధం చేయడం

జరుగుతుంది. విశ్వాసులకు ప్రత్యేకమైన జ్యోతి ప్రసాదించబడుతుంది. దాని వలన వారంతా ఆ వంతెనపై నుండి సులభంగా దాటుకొని స్వర్గానికి చేరుకుంటారు. వంచకులకు ఎలాంటి జ్యోతి ఇవ్వబడదు. వారికి ఇలా చెప్పబడును. “మీరు వెనక్కి పోండి జ్యోతి కోసం ప్రయత్నించండి” తరువాత వారి ముందు ఒక సరిహద్దు (కంచె) తయారు చేయడం జరుగుతుంది. దానికి ఒక తలుపు కూడా ఉంటుంది. దాని లోపల (అల్లాహ్) కారుణ్యం ఉంటుంది. దాని చుట్టూబయట కష్టాలు, దుఃఖాలు ఉంటాయి. తరువాత ప్రజలందరూ తమ తమ విశ్వాసాల ఆధారంగా మరియు తమ పుణ్యకార్యాలకు అనుగుణంగా సిరాత్‌పై వేగంగా నడుస్తారు. ఆ తరువాత స్వర్గానికి చేరుకోవలసినవారు స్వర్గంలోకి చేరుకుంటారు. లేదా ఆ వంతెనపై నుండి జారిపడి నరక గుండంలో పడి దాని యాతనలకు గురికాబడుతారు.

హజ్రత్ సయీద్ అల్ ఖుద్రీ రహిమత్ కథనం; ప్రవక్త ముహమ్మద్ సలవల్లహ్ ఇలా ప్రవచించారు: “ప్రళయ దినాన ప్రతి జాతి ప్రజలకు వారు ఏ ఏ ధైవాలను ఆరాధించారో, వారి వెంట పోవాలనీ కేకలు పెట్టి చెప్పేవాడు కేకలు పెట్టి చెప్పుతాడు. ఎవరైతే అల్లాహ్‌ను ఆరాధించకుండా విగ్రహాలను మరియు ఇతర విషయాలను ఆరాధించారో, వారందరూ ఒక్కరు కూడా మిగలకుండా నరకంలోకి చేరుకుంటారు. దాని తరువాత అల్లాహ్‌ను విశ్వసించే పుణ్యాత్ములు మరియు పాపాత్ములు మిగిలి ఉంటారు. వారితోనే గ్రంథ ప్రజలు (యూదులు, క్రైస్తవులు) కూడా ఉంటారు.

తరువాత యూదులను పిలిచి: “మీరు ఎవరిని ఆరాధించేవారు?” అని ప్రశ్నించబడును.

వారు: “మేము, అల్లాహ్ పుత్రుడు ఉజైర్ عزيرను ఆరాధించేవాళ్ళం” అని అంటారు.

అప్పుడు: “కాదు, మీరు అబద్ధము చెప్పుతున్నారు. అల్లాహ్ ఎవరినీ భార్యగా లేక పుత్రునిగా చేసుకోలేదు” అని అంటారు.

“సరే ఇప్పుడు మీకేం కావాలి?” అని అడుగుతారు.

వారు: “మాకు చాలా దాహంగా ఉంది. మా ప్రభూ! మాకు నీరు త్రాపించు” అని అంటారు.

తరువాత వారిని: “మీరు నీరు త్రాగుటకై అక్కడికి పోరాదా” అని సైగ చేయడం జరుగుతుంది.

అప్పుడు వారందరినీ “ఎండమావిగా కనిపిస్తున్న మరియు ఒకరిని ఒకరు చంపి తినేటట్లుగా ఉండే అగ్నివైపుకు సమీకరించడం జరుగుతుంది.”

ఆ తరువాత వారందరూ నరకంలో పడిపోతారు.

తరువాత కైస్తవులను పిలిచి: “మీరు ఎవరిని ఆరాధించేవారు?” అని ప్రశ్నించబడును.

వారు: “మేము, అల్లాహ్ పుత్రుడు మసీహ్ مسیح (ఎసుక్రిస్తు)ను ఆరాధించేవాళ్ళం” అని అంటారు.

అప్పుడు: “కాదు, మీరు అబద్ధము చెప్పుతున్నారు. “అల్లాహ్ ఎవరినీ భార్యగా లేక పుత్రునిగా చేసుకోలేదు” అని అంటారు.

సరే ఇప్పుడు మీకేం కావాలి? అని అడుగుతారు.

వారు: “మాకు చాలా దాహంగా ఉంది. మా ప్రభూ! మాకు నీరు త్రాపించు” అని అంటారు.

తరువాత వారిని: “మీరు నీరు త్రాగుటకై అక్కడికి పోరాదా” అని సైగ చేయడం జరుగుతుంది.

అప్పుడు వారందరినీ “ఎండమావిగా కనిపిస్తున్న మరియు ఒకరిని ఒకరు చంపి తినేటట్టుగా ఉండే అగ్నివైపుకు సమీకరించడం జరుగుతుంది.”

ఆ తరువాత వారందరూ నరకంలో పడిపోతారు.

తరువాత అల్లాహ్ ను ఆరాధించే పుణ్యాత్ములు మరియు పాపాత్ములు మాత్రమే ఉంటారు.

అప్పుడు: “సర్వలోకాల ప్రభువు ఇంతక ముందు చూసిన (అతని అసలు) రూపంలోకంటే కొంచెం చిన్న రూపంలో ప్రజల ముందుకు వస్తాడు.”

“మీరెందుకు నిరీక్షిస్తున్నారు? మీరు కూడా వారందరు ఆరాధించే ధైవాల వెంట పోరాదా!” అని అంటాడు.

వారు: “ఓ మా ప్రభూ! ప్రపంచంలో వారి సన్నిహితము మాకు అతి అవసరమైనప్పటికీ మేము వారిని (అక్కడే) వదిలేసాము. వారి సావాసమే మాకు వద్దనీ” అంటారు.

ఆ తరువాత అల్లాహ్: “నేనే మీ ప్రభువనీ” అంటాడు.

తరువాత వారు: “నీ బారి నుండి మేము అల్లాహ్ శరణు కోరుతున్నాము, మేము అల్లాహ్ కు ఎవరినీ సహవర్తులుగా నిలబెట్టబోము” అని అంటారు.

(ఇదే విధంగా రెండు లేక మూడు సార్లు అంటారు.) కొందరైతే అక్కడ నుండి తిరిగి వెళ్ళిపోవాలనీ నిర్ణయించుకుంటారు.

మరలా అల్లాహ్ వారిని ఇలా అడుగుతాడు: “ఆయనకు (అల్లాహ్ కు) మీకు మధ్య ఏమైన చిహ్నం ఉందా? దాన్నిచూసి మీరు ఆయన్ను (అల్లాహ్ అని) తెలుసుకోవుటకై!”

వారు: ‘అవును’ అని అంటారు.

అంతలో “(అల్లాహ్ తన) ‘సాఖ్’ను తెరుస్తాడు. ఎవరైతే చిత్తశుద్ధితో (ఇహలోకంలో) అల్లాహ్ కు సజ్గాలు చేసారో వారందరికీ అక్కడ సజ్గా చేసే అనుమతి ప్రాప్తమవుతుంది. ఇక ఎవరైతే (విశ్వాసులతో) తప్పించు కోవాలనీ లేక ఇతరులు చూసేందుకు (పేరు ప్రతిష్ఠలకు) సజ్గాలు చేసారో, వారందరి వీపులను అల్లాహ్ ఏటవాలుగా (వంగి సజ్గాచేసే శక్తి లేకుండా చెక్కలా) చేస్తాడు. వారందరూ సజ్గాలు చేయాలనుకుంటే కూడా వెల్లకిలా క్రిందకు (నేలపై) పడిపోతారు.”

ఆ తరువాత “తమ తమ తలను పైకెత్తి చూస్తారు.”

అప్పుడు ప్రజలందరూ: “అల్లాహ్ ను మొదటి రూపంలో చూసినట్లే అదే (అసలైన రూపంలో) రూపంలోకి మారుతాడు.”

తరువాత “నేను మీ ప్రభువును” అని అంటాడు.

అప్పుడు ప్రజలందరూ: “నీవే మా ప్రభువు” అని ధృవీకరిస్తారు.

తరువాత వంతెనను నరకముపై ఉంచబడును. తరువాత సిఫారసు చేసే అనుమతి ప్రాప్తమవుతుంది. అప్పుడు (ప్రజలంతా) “ఓ అల్లాహ్ (మాకు) శాంతి, శాంతి (శాంతిని ప్రసాదించు)” అని అంటారు.

తరువాత ప్రవక్త ముహమ్మద్ ~~ﷺ~~ ఇలా ప్రశ్నించబడ్డారు. “ఓ ప్రవక్తా! వంతెన అంటే ఏమిటి?” దానికి ప్రవక్త ముహమ్మద్ ~~ﷺ~~: “దానిపై నుండి జారిపడిపోవడం. దానిపై స్థిరంగా నిలబడలేం. అక్కడ (నుండి మానవులు నరకంలోకి) లాక్కొనబడుతారు. దానిలో కొండీలు, పెద్దపెద్ద ముల్లుల (ఇనుముతో తయారు చేయబడిన) దంతెలు ఉంటాయి. **నజద్** అనే

పట్టణములో ‘సఅదాన్’ అనే పేరున లభ్యమయ్యే ముల్లులు” అని ప్రవక్త ముహమ్మద్ ﷺ తెలిపారు.

తరువాత ఆ వంతెనపై నుండి విశ్వాసులు రెప్పపాటులో దాటిపోతారు. మరియు కొందరు పిడుగులా, గాలిలా, బలమైన గుర్రాలులా వేగంగా దాటిపోతారు. ఇంకా కొందరు నరకములో నెట్టివెయ్యబడుతారు. అని ప్రవక్త ముహమ్మద్ ﷺ అన్నారు. (ముస్లిం)

హజ్రత్ అబూ హురైరా رضي الله عنه కథనం; ప్రజలు ప్రవక్త ముహమ్మద్ ﷺ తో అల్లాహ్ ను చూడబోయే విధానం గురించి ప్రశ్నించారు. అప్పుడు ప్రవక్త ముహమ్మద్ ﷺ ఇలా సమాధానమిచ్చారు: “పున్నమి రాత్రి చంద్రునిపై ఎలాంటి మేఘాలు లేని సమయంలో దానిని దర్శించుటటానికి మీకు ఏమైనా కష్టం కలుగుతుందా?” అని అడిగారు. ‘లేదు’ అని ప్రజలు సమాధానమిచ్చారు. “అలాగే ప్రళయం రోజున (చాలా సులభంగా) అల్లాహ్ ను మీరు చూస్తారు” అని ప్రవక్త ముహమ్మద్ ﷺ అన్నారు.

(బుఖారీ, ముస్లిం)

2-అవిశ్వాసులు నరకానికి పోతారు

అల్లాహ్ ను తిరస్కరించిన వారందరూ మరియు నాస్తికులు గుంపులు గుంపులుగా నరకానికి సమీకరించబడుతారు. కనుక అల్లాహ్ ఇలా ప్రకటించాడు: ﴿ هَذَا وَابَتْ لِلطَّٰغِيْنَ لَشَرِّ مَآبٍ ۝ جَهَنَّمَ يَصْلَوْنَهَا فَيَسْأَلُ لَهَا ۝ ﴾

“ఇది హద్దు మీరిన దుర్మార్గుల కోసం అతి చెడ్డ నివాసం, అది నరకం. వారందరూ దానిలోనికి ప్రవేశిస్తారు, అది చాలా చెడ్డదైన పడక (నివాసం).” (38, సూరతు సాద్: 55-56)

అల్లాహ్ ఇలా తెలియజేసాడు: ﴿رَبَّنَا إِنَّكَ مَنْ تَدْخِلِ النَّارَ فَقَدْ أَخْزَيْتَهُ وَمَا

﴿١١٢﴾ لِلظَّالِمِينَ مِنْ أَنْصَارٍ “ప్రభూ! నీవు ఎవరినైతే నరకంలో పడవేస్తావో

అతడికి ఘోరమైన అవమానానికి గురిచేసినట్లే, అలాంటి దుర్మార్గులకు ఎవరూ సహాయం చేయలేరు.” (3,సూరతు ఆలి ఇమాన్: 192)

﴿فَوَرَبِّكَ لَنَحْشُرَنَّهُمْ وَالشَّيَاطِينَ ثُمَّ لَنُحْضِرَنَّهُمْ حَوْلَ جَهَنَّمَ جِثِيًّا ۖ ثُمَّ لَنَنْزِعَنَّ مِنْ

كُلِّ شِيعَةٍ أَيُّهُمْ أَشَدُّ عَلَى الرَّحْمَنِ عِيبًا ۖ ثُمَّ لَنَحْنُ أَعْلَمُ بِالَّذِينَ هُمْ أَوْلَىٰ بِهَا صِلِيًّا ۖ

وَإِنْ مِنْكُمْ إِلَّا وَارِدُهَا كَانَ عَلَىٰ رَبِّكَ حَتْمًا مَقْضِيًّا ۖ ثُمَّ نُنْجِي الَّذِينَ اتَّقَوْا وَنَذَرُ

الظَّالِمِينَ فِيهَا جِثِيًّا ۖ ﴿٧٢﴾ مريم: 68-72

“నీ ప్రభువు సాక్షిగా! మేము వారందరినీ, వారితో పాటు షైతానులను కూడా తప్పకుండా చుట్టుముట్టి తీసుకొస్తాము. తరువాత నరకం చుట్టు హాజరుచేసి వారిని మోకాళ్ళమీద వంగబెడ్డాము. ఆ తరువాత కరుణామయునికి వ్యతిరేకంగా అహంకారంతో తిరుగుబాటు చేసిన ప్రతి విద్రోహిని ప్రతి వర్గంలో నుండి వేరు చేస్తాము. ఇంకా వారిలో నరకంలో వినరేయడానికి ఎక్కువ అర్హులెవరో మాకు బాగా తెలుసు. మీలో నరకం మీదుగా పోనివారంటూ ఎవరూ ఉండరు. ఇదొక నిర్ణయించబడిన (మా) తీర్పు. దానిని నెరవేర్చటం అనేది నీ ప్రభువు బాధ్యత. తరువాత మేము అల్లాహ్ భీతి కలవారందరినీ రక్షిస్తాము. దుర్మార్గులను మాత్రం మేము అందులో మోకాళ్ళమీద వంగబెట్టిన స్థితిలోనే వదలేస్తాం.”

(19,సూరతు మర్యమ్: 68-72)

3-విశ్వాసులకు జ్యోతి లభిస్తుంది

విశ్వాసులకు జ్యోతి లభిస్తుంది. మరియు వంతెనపై నుండి స్వర్గానికి పోతారు. అల్లాహ్ ఇలా శుభవార్తను తెలియజేసాడు:

﴿يَوْمَ لَا يُخْزِي اللَّهُ النَّبِيَّ وَالَّذِينَ آمَنُوا مَعَهُ نُورُهُمْ يَسْعَىٰ بَيْنَ أَيْدِيهِمْ وَبِأَيْمَانِهِمْ يَقُولُونَ

رَبَّنَا آتِنَا لَنَا نُورَنَا وَاعْفِرْ لَنَا إِنَّكَ عَلَىٰ كُلِّ شَيْءٍ قَدِيرٌ ﴿٨﴾ التحريم: 8

“ఆ రోజు అల్లాహ్ తన ప్రవక్తనూ ఆయనతో పాటు విశ్వసించిన వారిని ఎలాంటి అవమానాలకు గురిచేయడు. వారి జ్యోతి వారి ముందు మరియు వారి కుడివైపు పరుగెత్తుతూ ఉంటుంది. అప్పుడు వారు “ఓ అల్లాహ్ మా జ్యోతిని మా కోసం పరిపూర్ణం చెయ్యి, మమ్మల్ని క్షమించు, నిస్సందేహంగా నీవు ప్రతి దానిపై అధికారం కలిగి ఉన్నావు” (అని ప్రార్థిస్తారు.)

(66, సూరతుత్ తహ్రిమ్: 8)

ఇంకా విశ్వాసుల గురించి అల్లాహ్ ఇలా తెలియజేసాడు:

“ఆ రోజు విశ్వాసులైన స్త్రీ పురుషుల ముందూ, వారి కుడివైపునా వారి జ్యోతి పరుగెడుతూ ఉండటాన్ని నీవు చూస్తావు. “ఈ రోజు (వారితో) మీకు గొప్ప శుభవార్త ఉంది” అని తెలుపడం జరుగుతుంది. “క్రింద ప్రవహించే స్వర్గ వనాలు ఉన్నాయి. దానిలో శాశ్వతంగా వారు ఉంటారు. ఇదే వారికి గొప్ప విజయం అపూర్వ సాఫల్యం. ఆ రోజు కపట పురుషుల కపట స్త్రీల పరిస్థితి ఎలా ఉంటుందంటే? వారు (వారిపై చీకటి కమ్ముకొని ఉంటుంది) విశ్వాసులతో “కాస్త మా వైపు చూడండి, మేము మీ జ్యోతి ద్వారా కొంతవరకూ ప్రయోజనం పొందుతాం” అని అంటారు. కాని వారితో “వెనక్కి వెళ్ళి మీ జ్యోతి ఎక్కడుందో వెతుక్కోండి” అని సమాధానం

ఇవ్వబడుతుంది. తరువాత వారి మధ్య ఒక గోడను అడ్డుగా నిలబెట్టటం జరుగుతుంది. దానికి ఒక ద్వారం కూడా ఉంటుంది. ఆ ద్వారానికి లోపల (అల్లాహ్) కారుణ్యం ఉంటుంది. దాని బయట మాత్రం (నరక) యాతన ఉంటుంది. వారు విశ్వాసులను కేకలు పెట్టి పిలిచి “మేము మీతో కలిసి ఉండలేదా?” అంటుంటారు. దానికి విశ్వాసులు “ఎందుకు ఉండలేదు, మీరు మాతోనే ఉన్నారు” కానీ, మిమ్మల్ని మీరు పరీక్షకు గురిచేసుకొని ప్రమాదం తెచ్చుకున్నారు, అవకాశవాదానికి పాల్పడ్డారు, అనుమానంలో పడిపోయారు. ఇంకా లేనిపోని ఆశలు మిమ్మల్ని మోసం చేశాయి. చివరకు అల్లాహ్ ఆజ్ఞ (మరణం) వచ్చేసింది. అంతిమ క్షణం వరకూ ఆ గజమోసగాడు (ఫైతాన్) మిమ్మల్ని అల్లాహ్ విషయంలో మోసం చేస్తూ వచ్చాడు. కనుక ఈ రోజు మీ నుండి (నరక రక్షణకు బదులుగా) ఎలాంటి పరిహారము తీసుకోవటం జరగదు. అలాగే బహిరంగంగా తిరస్కారానికి వడిగట్టినవారి నుండి కూడా (పరిహారము) స్వీకరించటం జరగదు. మీ నివాసస్థలం నరకమే. ఇదే (నరకం) మీకు సావాసం. ఇది చాలా చెడ్డ పర్యవసానం.”

(57, సూరతు హదీద్: 12-15)

హజ్రత్ అబ్దుల్లాహ్ బిన్ మస్'వుద్ ^{రఘి} కథనం; ప్రవక్త ముహమ్మద్ ^{షహి} ఇలా ప్రవచించారు: “.....ప్రళయ దినాన మానవులందరూ సమావేశమవుతారు. అప్పుడు: “వారిలో కొంత మందికి కొండంత జ్యోతి ప్రసాదించబడుతుంది. మరియు కొందరికి దానికంటే కొంత తక్కువ జ్యోతి ప్రసాదించబడుతుంది. ఇంకా కొందరికి కుడివైపున ఖర్జూరం వృక్షముకు (సమానమైన) జ్యోతి ప్రసాదించబడుతుంది. మరియు కొందరికి అతని కుడివైపున దానికంటే కొంత తక్కువ జ్యోతి ప్రసాదించబడుతుంది. చివరికి

ఒక వ్యక్తి తన కాలి బొటన వ్రేలులో జ్యోతి పొందుతాడు. ఒక సారి అది ప్రకాశిస్తే మరొకసారి ప్రకాశించదు. అతను ఆ జ్యోతి ప్రకాశించినప్పుడెల్లా తన కాలు ముందుకు పెట్టి నడుస్తాడు. అది ఆరిపోయినప్పుడెల్లా నిలబడిపోతాడు.”

ఆ తరువాత: “(ప్రజలు) సిరాత్పై నడుస్తారు. సిరాత్ (అనే దారి) ఖడ్గపు పదునులా (అతి కూసుగా, సన్నగా, దానిపైనుండి) జారిపడిపోయే దారి ఉంటుంది.”

అప్పుడు వారితో: “మీకు ప్రసాదించిన జ్యోతి ప్రకాశం మేరకు (ముందుకు) పోండి” అని అంటారు.

తరువాత వారిలో: “కొంత మంది (వేగం ఆకాశం నుండి) నక్షత్రం తెగి పడేటట్టు (సిరాత్పై నుండి స్వర్గంలోకి) ప్రవేశిస్తారు. మరియు కొంత మంది గాలిలా, కొంత మంది రెప్పపాటులోనే (స్వర్గానికి) చేరుకుంటారు. ఇంకా కొంత మంది అతి వేగంగా పోతారు. అంటే వారి కర్మల ప్రకారం వారికి ప్రవేశ వేగం లభిస్తుంది. చివరికి కొంత మంది కాలి బొటన వ్రేలు (మాత్రం) ప్రకాశిస్తుంటుంది. అతని ఒక చెయ్యి క్రిందికి పడిపోయి, మరొక చెయ్యిని వ్రేలాడుతూ, ఒక కాలు క్రిందికి పడిపోయి, మరొక కాలిని వ్రేలాడుతూ, (పడుతూ లేస్తూ, కుంటుకుంటూ) అగ్ని సెగల మధ్య నుండి (ఏదో అలా కష్టాలుపడి స్వర్గానికి) చేరుకుంటాడు.” ఇలా నరకాగ్ని నుండి (కొందరు) రక్షించబడుతారు.

తరువాత వారు ఇలా అంటారు: “నిన్ను (నరకాగ్నిని) చూసిన తరువాత నీ(నరకం) నుండి రక్షించిన అల్లాహ్ కే సర్వ స్తోత్రాలు. మాకు

ప్రసాదించబడినవి (అనుగ్రహాలు) ఎవరికీ ప్రసాదించబడ లేదు” అని అంటారు. (బైహాఖి, హాకిమ్, సహీహ్ తర్గీబ్ వత్ తర్హీబ్: 3591)

4- ప్రళయ దినాన ప్రతి ఒక్కరు తాను చేసిన

దౌర్జన్యాలకు పరిహారం చెల్లించాలి

ప్రళయ దినాన ప్రతి ఒక్కరు తాను చేసిన దౌర్జన్యాలకు పరిహారం చెల్లించాలి. చివరికి ఒకరిపై ఒకరు చేసిన ఎలాంటి దౌర్జన్యం మిగలదు. జంతువులు ఇతర జంతువులపై దౌర్జన్యం చేసిఉంటే, వారి మధ్యన కూడా పరిహారం విధించటం అనేది జరుగుతుంది. ఒక వేళ రెండు మేకలు పోట్లాడుకున్నట్లయితే ఆ రెండిట్లో ఒక దానికి కొమ్ములుండి మరొక దానికి కొమ్ములు లేవంటే, కొమ్ములు లేని మేక కొమ్ములు ఉన్న మేక నుండి ప్రళయ దినాన పరిహారం తీసుకుంటుంది.

హజ్రత్ అబూ హురైరా رضی اللہ عنہ కథనం; ప్రవక్త ముహమ్మద్ ﷺ ఇలా ప్రవచించారు: “ప్రళయ దినాన ప్రతి ఒక్కరు వారి సంబంధీకుల హక్కులను చెల్లించాలి. చివరికి కొమ్ములు లేని మేక, కొమ్ములు ఉన్న మేక నుండి పరిహారం తీసుకుంటుంది.” (ముస్లిం)

హజ్రత్ అబూ హురైరా رضی اللہ عنہ కథనం; ప్రవక్త ముహమ్మద్ ﷺ ఇలా ప్రవచించారు: “ఎవరైతే అన్యాయంగా (ఇతరులను) కొరడాతో కొడ్తాడో, ప్రళయ దినాన అతని నుండి పరిహారం తీసుకోవడం జరుగును.”

(బైహాఖి, అదబుల్ ముఫ్రద్, సహీహ్ అల్జామే అస్సగీర్: 6250)

హజ్రత్ అమ్మార్ బిన్ యాసిర్ رضی اللہ عنہ కథనం. ప్రవక్త ముహమ్మద్ ﷺ ఇలా ప్రవచించారు: “ఏ వ్యక్తి (యజమాని) అయితే తన పనిమనిషిని

అన్యాయంగా కొద్దాడో, ఆ వ్యక్తి నుండి ప్రళయ దినాన అతను పరిహారం తీసుకుంటాడు.” (అల్జామే అస్సగీర్: 6252)

1-ప్రళయ దినాన పరిహారం ఎలా చెల్లిస్తారు.

హజ్రత్ అబూహురైరా رضي الله عنه కథనం; ప్రవక్త ముహమ్మద్ ﷺ ఇలా ప్రవచించారు: **مَنْ قَذَفَ مَمْلُوكَهُ بِالرَّزَا يُقَامُ عَلَيْهِ الْحَدُّ يَوْمَ الْقِيَامَةِ إِلَّا أَنْ يَكُونَ كَمَا قَالَ.**

“ఏ వ్యక్తి (యజమాని) అయితే తన పనిమనిషిపై అన్యాయంగా వ్యభిచారం నిందను మోపుతాడో, ప్రళయ దినాన అతను (నింద వేసినందుకు) శిక్ష అనుభవిస్తాడు. అతను చెప్పింది (మోపిన నింద) నిజమై ఉంటే తప్ప.”

(ముస్లిం)

హజ్రత్ అబూ హురైరా رضي الله عنه కథనం; ప్రవక్త ముహమ్మద్ ﷺ ఇలా ప్రవచించారు: “ఎవరైనా ఇతరులకు డబ్బులు లేక అన్య విషయాల

హక్కులు చెల్లించవలసి ఉంటే, దీనార్లు, దీర్హంలు లేని సమయానికి (ప్రళయానికి చేరక) ముందు (ఇహలోకంలోనే) వాటిని చెల్లించండి.

ఎందుకంటే (ప్రళయ దినాన) పుణ్యాలు ఉంటే మీరు చేసిన అన్యాయాల మేరకు మీ నుండి మీ పుణ్యాలు తీసుకోబడుతాయి. ఒకవేళ పుణ్యాలు లేవంటే వాళ్ళ (మీ ద్వారా అన్యాయాలకు గురికాబడిన వారి) పాపాలు మీపై మోపబడుతాయి” (బుఖారీ)

హజ్రత్ అబూహురైరా رضي الله عنه కథనం; ప్రవక్త ముహమ్మద్ ﷺ ఇలా ప్రవచించారు:

قَالَ اتَذَرُونَ مَا الْمُفْلِسُ قَالُوا الْمُفْلِسُ فِينَا مَنْ لَا دِرْهَمَ لَهُ وَلَا مَتَاعَ فَقَالَ إِنَّ الْمُفْلِسَ مِنْ أُمَّتِي يَأْتِي يَوْمَ الْقِيَامَةِ بِصَلَاةٍ وَصِيَامٍ وَزَكَاةٍ وَيَأْتِي قَدْ شَتَمَ هَذَا وَقَذَفَ هَذَا وَأَكَلَ مَالَ هَذَا وَسَفَكَ دَمَ

هَذَا وَضَرَبَ هَذَا فَيُعْطَى هَذَا مِنْ حَسَنَاتِهِ وَهَذَا مِنْ حَسَنَاتِهِ فَإِنْ فَنِيَتْ حَسَنَاتُهُ قَبْلَ أَنْ يُقْضَى مَا عَلَيْهِ أَخَذَ مِنْ خَطَايَاهُمْ فَطَرَحَتْ عَلَيْهِ ثُمَّ طُرِحَ فِي النَّارِ (مسلم)

“మీలో దరిద్రుడు ఎవరో మీకు తెలుసా?” అని ప్రవక్త ముహమ్మద్ ﷺ (ప్రజలను) ప్రశ్నించారు.

దానికి వారు: “మాలో ఎవరి దగ్గరనైతే దిర్హంలు (డబ్బులు) మరియు ఎలాంటి సామగ్రి లేవో! అతనే దరిద్రుడు” అని అన్నారు.

ఆ తరువాత ముహమ్మద్ ﷺ నా ఉమ్మత్తుకు చెందిన (అసలైన) దరిద్రుడు ఎవడంటే? “అతను ప్రళయ దినాన నమాజులను, ఉపవాసాలను, జకాత్ (పుణ్యాల)ను, తీసుకొస్తాడు. అప్పుడు ఒక్కొక్కరు వచ్చి (ఓ అల్లాహ్) ఇతను నన్ను దుర్భాషలాడాడు, ఇతను నాపై నిందలు మోపాడు. ఇతను నా ధనాన్ని (అన్యాయంగా) తీసేసాడు. ఇతను (అన్యాయంగా) నా రక్తాన్ని చిందించాడు. ఇతను నన్ను కొట్టాడు.” అని మొరపెట్టుకుంటారు.

అప్పుడు (అల్లాహ్): “ఇదిగో అతని పుణ్యాలను తీసుకో, ఇదిగో అతని పుణ్యాలను తీసుకోమనీ (ఇతరులకు పరిహారంగా) చెల్లిస్తాడు” అలా ఆ వ్యక్తి పుణ్యాలన్నీ తీర్పు పూర్తికాక ముందే అంతమై పోతాయి. (అప్పటికి ఇతరుల హక్కులు మిగిలి ఉంటే) వారి పాపాలను తీసి (పరిహారంగా అతని ఖాతాలో) అతనిపై మోపుతారు.” అలా అతడు నరకములో విసరేయబడతాడు.

(ముస్లిం)

హజ్రత్ అబ్దుల్లాహ్ ఇబ్ను ఉమర్ రి.కథనం; ప్రవక్త ముహమ్మద్ ﷺ ఇలా ప్రవచించారు: الظُّلْمُ ظُلُمَاتٌ يَوْمَ الْقِيَامَةِ “దౌర్జన్యం ప్రళయ దినాన (వారి ముందు) చీకట్లుగా ఉంటుంది.” (బుఖారీ, ముస్లిం)

మరణానంతర జీవితము

హజ్రత్ జాబర్ బిన్ అబ్దుల్లాహ్ رضي الله عنه కథనం; ప్రవక్త ముహమ్మద్ ﷺ ఇలా ప్రవచించారు: **اَتَّقُوا الظِّلْمَ فَإِنَّ الظِّلْمَ ظِلْمَاتٌ يَوْمَ الْقِيَامَةِ** “దౌర్జన్యానికి దూరంగా ఉండండి! నిశ్చయంగా దౌర్జన్యం, ప్రళయ దినాన (వారి ముందు) చీకట్లుగా ఉంటుంది.” (ముస్లిం)

2-రక్తపాతం ఘోరమైన పాపం.

హజ్రత్ అబ్దుల్లాహ్ బిన్ మస్వూద్ رضي الله عنه కథనం; ప్రవక్త ముహమ్మద్ ﷺ ఇలా ప్రవచించారు: **أَوَّلُ مَا يُقْضَى بَيْنَ النَّاسِ فِي الدِّمَاءِ** “ప్రళయ దినాన అన్నిటికంటే ముందు రక్తానికి సంబంధించి తీర్పు ఇవ్వబడును.” (బుఖారీ, ముస్లిం)

హజ్రత్ అబ్దుల్లాహ్ బిన్ మస్వూద్ رضي الله عنه కథనం; ప్రవక్త ముహమ్మద్ ﷺ ఇలా ప్రవచించారు: “ప్రళయ దినాన ఒక వ్యక్తి మరొక వ్యక్తి చేతిని పట్టుకొని తీసుకొస్తాడు.”

అతను: “ఓ ప్రభూ! ఇతను నన్ను హత్య చేసాడు.”

అల్లాహ్: “నీవు ఎందుకు హత్య చేసావు?”

హంతకుడు: “ఓ అల్లాహ్! నీ గౌరవోన్నతల కోసం ఇతన్ని నేను హత మార్చాను.”

అల్లాహ్: “అవును, నీవు (హత్య)చేసింది నా కోసమే.” (ఇతను చేసిన హత్య ధర్మపరమైనది)

తరువాత ఒక వ్యక్తి మరొక వ్యక్తి చేతిని పట్టుకొని తీసుకొస్తాడు.

అతను: “ఓ ప్రభూ! ఇతను నన్ను హత్య చేసాడు.”

అల్లాహ్: “నీవు ఎందుకు హత్య చేసావు?”

హంతకుడు: “ఫలాన వ్యక్తి గౌరవోన్నతల కోసం హత్య చేసాను.”

అల్లాహ్: “ఫలాన వ్యక్తి కొరకు గౌరవోన్నతలు లేవు.” (సర్వ గౌరవోన్నతులు అల్లాహ్ కోసమే) అలా ఆ వ్యక్తి చేసిన పాపాలను మోసుకుపోతాడు.

(తిర్మిజీ, సహీహుల్ జామే: 8029)

హజ్రత్ అబ్దుల్లాహ్ బిన్ అబ్బాస్ رضي الله عنه కథనం; ప్రవక్త ముహమ్మద్ صلی اللہ علیہ وسلم ఇలా ప్రవచించారు: “ప్రళయ దినాన హత్యకు గురికాబడిన ఒక వ్యక్తి హంతకునితో తన ముంగురులు, మరియు తలను పట్టుకొని, తన మెడ నరాల నుండి రక్తం కారుతున్న స్థితిలో (అల్లాహ్ వద్దకు) వస్తాడు. తరువాత ఇలా అంటాడు: “ఓ ప్రభూ! ఇతను నన్ను ఎందుకు హత్య చేసాడో! ప్రశ్నించమంటూ అల్లాహ్ సింహాసనం సమీపానికి చేరుకుంటాడు”

(తిర్మిజీ: సహీహుల్ జామే: 8031).

3-జంతువులు ప్రళయ దినాన ప్రతీకారం తీర్చుకుంటాయి.

అల్లాహ్ ప్రళయ దినాన మానవులకు జిన్నాతులకు, మరియు జంతువులకు మధ్య ఒకరిపై మరొకరు చేసుకున్న అన్యాయాలకు న్యాయమైన తీర్పును చేస్తాడు. మానవులకు మరియు జిన్నాతులకు తీర్పు తరువాత స్వర్గం లేక నరకం ప్రసాదిస్తాడు. కాని జంతువులకు తీర్పు చేసిన తరువాత మట్టిగా చేస్తాడు.

హజ్రత్ అబూ హురైర رضي الله عنه కథనం; ప్రవక్త ముహమ్మద్ صلی اللہ علیہ وسلم ఇలా ప్రవచించారు: **لَتُؤَدَّنَ الْحُقُوفُ إِلَى أَهْلِهَا يَوْمَ الْقِيَامَةِ حَتَّى يُقَادَ لِلشَّاةِ الْجَلْحَاءِ مِنَ الشَّاةِ الْفَرْنَاءِ** “ప్రళయ దినాన ప్రతి ఒక్కరు వారి సంబంధీకుల హక్కులను చెల్లించాలి. చివరికి కొమ్ములు లేని మేక, కొమ్ములు ఉన్న మేక నుండి పరిహారం తీసుకుంటుంది.” (ముస్లిం)

హజ్రత్ అబూ హురైరా رضي الله عنه కథనం; ప్రవక్త ముహమ్మద్ ﷺ ఇలా ప్రవచించారు: “అల్లాహ్ సర్వసృష్టిని జంతువులను, పక్షులను, మరియు మానవులను సమావేశపరుస్తాడు. తరువాత జంతువులను పక్షులను మట్టిగా మారిపోమని ఆజ్ఞాపిస్తాడు. (అవి మట్టిగా మారిపోతాయి) అప్పుడు అవిశ్వాసులు (నరక యాతనకు భయపడి) ఇలా అంటారు: **يَا لَيْتِي كُنْتُ تُرَابًا** “నేను కూడా మట్టిగా మారిపోతే ఎంత బాగుంటుంది.”

(78, సూరతున్ నబా:40, -ఇబ్ను జరీర్ తబ్రీ, అస్ సహీహ:1966)

4-విశ్వాసులు ఒకర్నొకరు పరిహారము చెల్లించుకుంటారు.

హజ్రత్ అబూ సయీదుల్ ఖుద్రి رضي الله عنه కథనం; ప్రవక్త ముహమ్మద్ ﷺ ఇలా ప్రవచించారు:

إِذَا خَلَصَ الْمُؤْمِنُونَ مِنَ النَّارِ حُبِسُوا بِقَنْطَرَةٍ بَيْنَ الْجَنَّةِ وَالنَّارِ فَيَتَقَاصُونَ مَظَالِمَ كَانَتْ بَيْنَهُمْ فِي الدُّنْيَا حَتَّى إِذَا نَقُّوا وَهَذَّبُوا أُذُنَ لَهُمْ بِدُخُولِ الْجَنَّةِ فَوَالَّذِي نَفْسُ مُحَمَّدٍ بِيَدِهِ لَأَحْدَهُمْ بِمَسْكَنِهِ فِي الْجَنَّةِ أَدْلُ بِمَنْزِلِهِ كَانَ فِي الدُّنْيَا (البخاري)

“విశ్వాసులందరూ నరకాన్ని నుండి రక్షించబడిన తరువాత స్వర్గానికి - నరకానికి మధ్య ఉన్న “ఖన్తరా” అనేచోట ఆపేయటం జరుగును. అప్పుడు ప్రపంచంలో వాళ్ళ మధ్య జరిగిన (చిన్న చిన్న) అన్యాయాలకు ప్రతీకారం చెల్లించుకుంటారు. ఇలా వారంతా పరిశుద్ధులుగా చేయబడుతారు. ఆ తరువాత వారందరినీ స్వర్గానికి పోవుటకై అనుమతి ప్రాప్తమవుతుంది. ఎవరి చేతిలో ముహమ్మద్ ﷺ ప్రాణం ఉందో, అతని సాక్షిగా! “మీలో ప్రతి ఒక్కరు స్వర్గంలో (మీ కొరకై) ఉన్న నివాసాలను ప్రపంచ నివాసాల కంటే అతి (సులభంగా) తెలుసుకోగలరు.” (బుఖారీ)